

इकबाल हत्याकाण्ड में चार गिरफ्तार

जयपुर। राजधानी परकोटा स्थित सुभाष और रामगंज इलाके में शुक्रवार देर रात को हुए इकबाल हत्याकांड के मामले में पुलिस ने कार्रवाई करते हुए चार आरोपियों को गिरफ्तार किया है। मामले में एक नाबालिग को भी निरूद्ध किया है। वहीं घटना की जांच के लिए स्पेशल इन्वेस्टिगेशन टीम (एसआईटी) भी गठित गई है।

पुलिस कमिश्नर बीजू जॉर्ज जोसेफ ने बताया कि 29 सितम्बर को इकबाल पुत्र अब्दुल मजीद निवासी 2546

- मामले में एक नाबालिग निरूद्ध
- घटना के त्वरित अनुसंधान के लिये स्पेशल इन्वेस्टिगेशन टीम (एसआईटी) गठित
- शान्ति समिति व सीएलजी की मिटिंग लेकर साम्प्रदायिक सौहार्द बनाये रखने की अपील



माणक चौक इलाके में जौहरी बाजार स्थित पुरोहित जी के कटले में हमले के खिलाफ पूर्व विधायक मोहनलाल गुप्ता ने सोमवार को व्यापारियों के साथ थाने पहुंचकर रिपोर्ट दर्ज करवाई है।

नमदगारों का मोहल्ला रामगंज बाजार की हत्या के संबंध में उसके भाई अलफेज मंसूरी ने सुभाष चौक थाने में हत्या का प्रकरण दर्ज करवाया था। मामले की त्वरित जांच के लिये अतिरिक्त पुलिस उपायुक्त रवेन्द्रनादन के नेतृत्व में स्पेशल इन्वेस्टिगेशन टीम का गठन किया गया है। अतिरिक्त पुलिस आयुक्त अपराध कैलाश चन्द्र विश्वा ने बताया कि इस हत्याकाण्ड में शामिल सभी अपराधियों की पहचान कर ली गई है। वहीं आरोपी युवराज उर्फ राज करणपुत्र प्रमोद करणपुत्र, शुभम मेहरा उर्फ गोलू पुत्र दैलत निवासी गंगापोल सुभाष चौक व दो अन्य आरोपियों को बापदा गिरफ्तार किया गया है। घटना में शामिल एक विधि से संघर्षरत बालक को भी निरूद्ध किया गया है। अन्य आरोपियों की तलाश जारी है। उधर, इस मामले को लेकर भ्रम फैलाने वालों के खिलाफ प्रभावी मॉनिटरिंग के लिए सोशल मिडिया सेल का भी गठन किया गया है।

डीसीपी नोर्थ राशि डोगरा ड्यूटी ने बताया कि सोमवार को जौहरी सिंह गेट स्थित राष्ट्रीय आयुर्वेद संस्थान में क्षेत्र के सभी गणमान्य व्यक्तियों, शांति समिति व सीएलजी सदस्यों की मिटिंग पुलिस कमिश्नर बीजू जॉर्ज जोसेफ की अध्यक्षता में आयोजित की गयी। जिसमें अतिरिक्त पुलिस आयुक्त प्रथम कैलाश चन्द्र विश्वा, अतिरिक्त पुलिस आयुक्त द्वितीय कुंवर रायचंद व जिला जयपुर उच्चतम के पुलिस उपायुक्त, अतिरिक्त पुलिस उपायुक्त, सहायक पुलिस आयुक्त व सभी थानाधिकारी भी शामिल हुए। सभी आम जनता से साम्प्रदायिक सौहार्द व शांति व्यवस्था बनाये रखने की अपील की गयी। उधर, दूसरी ओर सुभाष चौक इलाके और रामगंज बाजार में सहित अन्य स्थानों पर आज भी पुलिस का जाप्ता तैनात रहा।

रीको में पेंशन के ऐरियर का भुगतान करने की मांग

जयपुर। रीको रिटायर्ड एम्पलाईज वेलफेयर एसोसियेशन (रीवा) की साधारण सभा की बैठक रविवार को रीको के प्रमुख हाउस, मालवीय औद्योगिक क्षेत्र, जयपुर में आयोजित की गई। बैठक के बाद रीवा के प्रधान सुरेश अग्रवाल, अध्यक्ष जी. एस. शेखावत, महासचिव कृष्ण गोपाल सौपरिया ने बताया कि रीको ने 30 सितम्बर तक लगभग 625 लम्बित पीपीओ के तहत 31 पीपीओ जारी कर, अधिशाषी निदेशक, करुण गर्ग ने अपना आश्वासन पूर्ण किया है, इसके लिये सदस्यों ने गर्ग का आभार जताया और आशा की है कि शेष पीपीओ भी शीघ्र जारी करेंगे।

बाइक सवारों के बीच झगड़े की आड़ में साम्प्रदायिक हिंसा का विरोध

जयपुर। शहर के गंगापोल क्षेत्र में 29 अक्टूबर को हुई दुर्घटना को साम्प्रदायिक रंग देने के विरोध में जयपुर बचाओ संघर्ष समिति द्वारा बुधवार को प्रातः 10 बजे बड़ी चौपड़ पर धरना दिया जाएगा।

■ जयपुर बचाओ संघर्ष समिति का बड़ी चौपड़ पर धरना

उन्होंने कहा कि 29 सितम्बर 2023 को दो बाईक सवार मुस्लिम युवकों की आपस में टक्कर के बाद उनमें झगड़ा शुरू हो गया। आसपास रहने वाले लोगों ने बीच-बचाव कर झगड़ा खत्म करवाया लेकिन इसके बाद कुछ उत्पन्न घटना स्थल पर सरिये लेकर पहुंचे और हिंदुओं के साथ झगड़ा करने लगे। शर्मा ने बताया कि सीसीटीवी

फुटेज में साफ देखा जा सकता है कि इस झगड़े के दौरान एक युवक ने आत्मरक्षा में हमलावर से सरिया छीन लिया और यह दुर्घटना घट गई। इसी क्रम में अगले दिन समुदाय विशेष की हिंसक भीड़ ने सड़कों पर उतर कर लूटपाट शुरू कर दी। समिति का आरोप है कि स्थानीय विधायकों का प्रशासन पर लगातार दबाव होने के चलते पुलिस ऐसी घटनाओं में निष्पक्ष कार्रवाई नहीं कर पाती। इसीलिए इन घटनाओं के प्रति विरोध जताने के लिए समिति बुधवार को बड़ी चौपड़ पर धरना देगी।

मशहूर गीतकार शैलेन्द्र के नगमों से श्रोता आत्म-विभोर हुए

जयपुर, (का.सं.)। जवाहर कला केंद्र का रंगायन सभागार आज शाम हिंदी सिने जगत के मशहूर गीतकार शैलेन्द्र के भावपूर्ण और मर्मस्पर्शी नगमों का साक्षी बना। सुपर 60 क्लब से जुड़े गायक-गायिकाओं की प्रत्येक प्रस्तुति के बाद सभागार में श्रोताओं की तालियों की गूँज देर तक सुनाई दी। इस महान गीतकार की जन्मशती के मौके पर देवरञ्जनी म्यूजिक स्कूल की तरफ से आयोजित कार्यक्रम "आवारा हूँ" में प्रस्तुत गीत सौधे श्रोताओं के दिल में उतरते चले गए। इस यादगार कार्यक्रम की शुरुआत स्व. शैलेन्द्र की अमला मजूमदार, राजस्थान के पूर्व मुख्य सचिव अशोक जैन, मशहूर संगीतकार मदन मोहन की सुपुत्री संगीता गुप्ता और बॉलीवुड स्तम्भकार पवन झा द्वारा दीप प्रज्वलन से हुई। इसके बाद कार्यक्रम की संयोजक और देवरञ्जनी म्यूजिक स्कूल की निदेशक डॉ. सरिता द्विवेदी ने चारों अतिथियों को सम्मानित किया। उन्होंने कार्यक्रम में विशेष सहयोग करने वाले अनिल बजाज, आयुष कल्ला और सुधीर माधु को भी स्मृति चिह्न प्रदान किया। तीन घंटे चले इस कार्यक्रम का प्रारम्भ शीर्षक गीत "आवारा हूँ" से



जवाहर कला केंद्र का रंगायन सभागार में सोमवार शाम को सुपर 60 क्लब से जुड़े गायक-गायिकाओं ने हिंदी सिने जगत के मशहूर गीतकार शैलेन्द्र के नगमों को प्रस्तुति दी।

हुआ और अंत में "जीना यहाँ मरना यहाँ" पेश किया गया। इस दरमियान जहां मैं जाती हूँ, गाता रहे मेरा दिल, बोल रहे कटपुतली, मेरे मन की गंगा, किसी की

मुस्कुराहटों पर, ओ रे माझी, पिया तोसे नैना लागे, सजनवा बैरी हो गए हमार, एक अलग अंदाज में पेश किया गया प्यार हुआ इकरार हुआ सहित 27

कालजयी और अमर गीत प्रस्तुत किये गए। शैलेन्द्र के कुछ सुप्रसिद्ध गीतों को एक अलग अंदाज में पेश किया गया जिसे दर्शकों ने खूब पसंद किया।

मंदिर में चाकू मारकर चौकीदार की हत्या

जयपुर। बनीपार्क में एक मंदिर परिसर में अज्ञात लोगों ने चौकीदार की चाकू से गोदकर हत्या कर दी गई। बताया जा रहा है कि लहलुहान हालत में चौकीदार किसी तरह रोड तक पहुंचा और राहगीरों को चाकू लगाने की जानकारी दी। इसके बाद पुलिस को सूचित कर लोगों ने चौकीदार को गंभीर हालत में सैटेलाइट अस्पताल पहुंचाया, जहां उसकी हालत को देखते हुए चिकित्सकों ने सर्वाई मानसिंह अस्पताल रेफर कर दिया गया। जहां एसएमएस अस्पताल में चौकीदार ने सोमवार सुबह इलाज के दौरान दम तोड़ दिया। फिलहाल हमलावार का पुलिस सुराग नहीं जुटा पाई है। हमलावार की शिनाख्त के लिए पुलिस घटनास्थल के आसपास लगे सीसीटीवी कैमरों के फुटेज खंगाल रही है। पुलिस ने बताया कि मूलतः आगरा का रहने वाला सुनील ठाकुर (35) बनीपार्क स्थित पार्क में बने

सिद्धेश्वर महादेव मंदिर में चौकीदार का काम करता था और जेडीए ठेकेदार के जरिए यहां देखरेख के काम में लगा था। उस पर रविवार रात को किसी अज्ञात लोगों ने धारदार हथियार से हमला कर उसका गला काट दिया। परिचितों ने उसे बनीपार्क सैटेलाइट अस्पताल पहुंचाया। जहां गंभीर हालत में उसे सर्वाई मानसिंह अस्पताल रेफर कर दिया गया। जहां सर्वाई मानसिंह अस्पताल में उपचार के दौरान सोमवार को उसकी मौत हो गई। पुलिस ने पोस्टमार्टम करवाकर शव परिजनों के सुपुर्द कर दिया गया है। परिवार के लोग शव लेकर आगरा रवाना हो गए हैं। पुलिस की प्रारंभिक तौर पर सामने आया है कि रविवार रात को शिखर पार्क में बेंच पर सो रहा था। जहां चौकीदार सुनील ठाकुर ने उसे टोका तो उस शख्स ने उस पर धारदार हथियार से हमला कर दिया और उसका गला काट दिया।

जूनियर गर्ल्स राष्ट्रीय फुटबॉल प्रतियोगिता का आगाज

जयपुर, (का.सं.)। अखिल भारतीय फुटबॉल महासंघ के तत्वाधान में राजस्थान फुटबॉल संघ की ओर से आयोजित जूनियर गर्ल्स राष्ट्रीय फुटबॉल प्रतियोगिता 2023-24 का आगाज 2 अक्टूबर, को जयपुर के रॉयल फुटबॉल क्लब स्टेडियम में हुआ। इस दौरान प्रतियोगिता के पहले दिन दो मुकाबले खेले गए। जहां सुबह खेले गए मुकाबले में मेघालय तेलंगाना को 4-1 के अंतर से पराजित किया। शाम को हुए मुकाबले में उत्तर प्रदेश ने मेजबान राजस्थान को दो के मुकाबले तीन गोल से पराजित किया। जयपुर में शुरू हुए ये मैच 15 अक्टूबर तक चलेंगे जिसमें कुल 16 मैच खेले जाएंगे।

पुरोहितजी के कटले में व्यापारियों से मिले सांसद बोहरा

जयपुर। बीते दिनों जौहरी बाजार स्थित पुरोहितजी के कटले में समुदाय विशेष के लोगों द्वारा लूटपाट एवं सामाजिक सौहार्द विगाड़ने को घटना को लेकर जयपुर सांसद रामचरण बोहरा ने कटले के व्यापारियों एवं स्थानीय लोगों से मुलाकात की। सांसद बोहरा ने कहा कि इस तरह की घटना जयपुर के लिए दुर्भाग्यपूर्ण हैं।

इससे शहर का शांतिपूर्ण माहौल एवं सामाजिक सौहार्द खराब हो रहा है। अब शहर में टूरिस्ट सीजन शुरू हो रहा है। ऐसे टाइम पर इस तरह की घटना से जयपुर आने वाले पर्यटकों की संख्या पर प्रभाव पड़ेगा। जिससे स्थानीय व्यापारियों का नुकसान होगा। सरकार को जल्द से जल्द कार्रवाई कर इस घटना में लिप्त दोषियों को गिरफ्तार करना चाहिए और इस प्रकार की घटनाओं की पुनरावृत्ति ना हो इसका ध्यान रखना चाहिए।

सांसद बोहरा ने मौके पर पुलिस अधिकारियों से बात कर व्यापारियों के मुकदमे जल्द से जल्द दर्ज करने और अपराधियों को जल्द से जल्द गिरफ्तार करने के निर्देश दिए।

कार्मिकों को मिलेगी शोषण से मुक्ति

जयपुर। हर वर्ग को सामाजिक सुरक्षा उपलब्ध करवाने के लिए राज्य सरकार संवेदनशीलता के साथ निर्णय कर रही है। इसी क्रम में प्लेसमेंट एजेंसियों से लगे कार्मिकों को शोषण से मुक्त करवाने के लिए राजस्थान लॉजिस्टिक सर्विस डिलिवरी कॉर्पोरेशन का गठन किया जाएगा। राज्य सरकार द्वारा इस सरकारी कम्पनी के गठन से प्रदेश में प्लेसमेंट एजेंसियों से कार्मिक लगाने की प्रथा बंद हो जाएगी, जिससे कार्मिकों को शोषण से मुक्ति मिलेगी। मुख्यमंत्री अशोक गहलोत की अध्यक्षता में रविवार को हुई मंत्रिमंडल बैठक में यह महत्वपूर्ण और संवेदनशील निर्णय किया गया। रेस्कू को की तर्ज पर गठित होने वाली आरएलएसडीसी कम्पनी से प्लेसमेंट एजेंसियों के माध्यम से राजकीय विभागों एवं अर्द्ध शासकीय संस्थानों में नियुक्त किए जाने वाले कार्मिकों को बड़ी राहत मिलेगी।

प्रधानमंत्री जयपुर में घर ले ले, ताकि आने-जाने का समय और खर्चा बचे : खेड़ा

जयपुर, (का.प्र.)। सोमवार को प्रधानमंत्री नरेन्द्र मोदी 10वां बार राजस्थान के दौर पर आये तथा 5 अक्टूबर को राजस्थान का 11वां दौरा करेंगे, उन्हें प्रदेश में ही एक घर ले लेना चाहिये, ताकि बार-बार आने जाने में हो रहे सरकारी खर्च का बोझ जनता पर ना पड़े। प्रधानमंत्री यदि सत्य बोलने का प्रण लें तो यह खर्चा राजस्थान के कांग्रेस कार्यकर्ता ग्रहण करने के लिये तैयार है। कांग्रेस मीडिया एवं कम्यूनिकेशन विभाग के चेयरमैन पवन खेड़ा ने जयपुर में कहा कि प्रधानमंत्री नरेन्द्र मोदी मुख्यमंत्री अशोक गहलोत के जाल में फंस गये तथा राजस्थान की कांग्रेस सरकार द्वारा लागू जनकल्याणकारी योजनाओं को अच्छा बताकर जारी रखने की बात कही। उन्होंने कहा कि राजस्थान में कांग्रेस की सरकार ने काम किया है तथा अच्छी योजनाओं के बलबूते पर वोट भी राजस्थान की जनता कांग्रेस को ही देगी। उन्होंने कहा कि प्रधानमंत्री नरेन्द्र मोदी ने भ्रष्टाचार पर बात करने का साहस किया है लेकिन भाजपा के ही वरिष्ठतम विधायक ने प्रधानमंत्री नरेन्द्र मोदी की सरकार में कैबिनेट मंत्री अनुत्तराम मेघवाल पर भ्रष्टाचार के आरोप लगाये। उन्होंने कहा कि कैलाश मेघवाल ने कांग्रेस अधीक्षक सुरक्षा जयपुर, आलोक श्रीवास्तव को पुलिस अधीक्षक एसओजी जयपुर, पूजा

दहेज के लिए पत्नी की हत्या करने वाले को आजीवन कारावास

जयपुर, (का.सं.)। महिला उन्पीडन मामलों की विशेष अदालत महानगर द्वितीय ने शादी के दो महीने बाद ही दहेज के लिए पत्नी हत्या करने वाले प्रागपुरा निवासी अभियुक्त पति मुखराम यादव को आजीवन कारावास की सजा सुनाई है। इसके साथ ही अदालत ने अभियुक्त पर दस हजार रुपए का जुर्माना भी लगाया है। अदालत ने अपने आदेश में कहा कि ऐसी कुत्सित मानसिकता वाला अभियुक्त किसी तरह की सहानुभूति का पात्र नहीं है।

अभियोजन पक्ष की ओर से विशेष लोक अभियोजक नरेश गजराज ने बताया कि मृतका विनीता की मां पुष्पा देवी ने महेश नगर पुलिस थाने में अपने दामाद के खिलाफ रिपोर्ट दर्ज कराई

- शादी के दो माह बाद ही दहेज के लिये पत्नी की हत्या का मामला
- अदालत ने अभियुक्त पर 10 हजार का जुर्माना भी लगाया

थी। इसमें कहा कि उसकी बेटी की शादी मुखराम के साथ 3 नवम्बर, 2014 को हुई थी, लेकिन शादी के तीन दिन बाद ही ससुराल वालों ने उसकी बेटी पर कम दहेज लाने का आरोप लगाकर उसे प्रताड़ित करना शुरू कर दिया। ससुराल वालों ने उससे कार देने की मांग की। वहीं पिता के

रिटायरमेंट के समय भी जयपुर में मकान लेने के लिए पांच लाख रुपए मांगे और नहीं देने पर मानसिक व शारीरिक तौर पर प्रताड़ित करना शुरू कर दिया। इसी के चलते 28 जनवरी 2015 को उसकी बेटी की महेश नगर थाना इलाके में किराए के मकान में ही संदिग्ध परिस्थितियों में मौत हो गई। पोस्टमार्टम रिपोर्ट में डॉक्टरों ने विनीता की मौत गला दबाने के कारण दम घुटने से होना बताया। पुलिस ने रिपोर्ट पर कार्रवाई करते हुए पति मुखराम को गिरफ्तार कर उसके खिलाफ कोर्ट में चालान पेश किया। अभियोजन की ओर से 20 गवाहों के बयान दर्ज कराए। कोर्ट ने सबूतों व गवाहों के बयानों पर अभियुक्त पति को उम्रकैद व जुर्माने की सजा सुनाई।



राज्यपाल कलराज मिश्र ने सोमवार को राष्ट्रपिता महात्मा गांधी और लाल बहादुर शास्त्री की जयंती पर राजभवन में उन्हें पुष्पांजलि अर्पित कर श्रद्धांजलि दी। मिश्र ने इन दोनों विभूतियों के जीवन से प्रेरणा लेते हुए इन जन को सत्य, अहिंसा और न्याय के साथ ईमानदारी से राष्ट्र के प्रति कर्तव्य निर्वहन के आदर्शों को अपनाने का आह्वान किया है।

प्रधानमंत्री का प्रदेशाध्यक्ष जोशी को बार बार तवज्जो देना बना चर्चा का विषय

जयपुर। भाजपा प्रदेशाध्यक्ष सीपी जोशी को प्रधानमंत्री नरेन्द्र मोदी के द्वारा बार-बार इतनी तवज्जो देने की चर्चाएं आजकल अक्सर सुनाई पड़ रही है। जयपुर में स्थित दादिया की सभा के बाद भाजपा मुख्यालय में ये अक्सर चर्चा का विषय बना हुआ है। प्रधानमंत्री नरेन्द्र मोदी ने पहले जयपुर स्थित दादिया में सभा के दौरान प्रदेशाध्यक्ष सीपी जोशी को प्रधानमंत्री मोदी ने खुली जीप में बैठा कर लाए थे। वहीं सोमवार को प्रधानमंत्री ने सांवलियाजी में हेलीपैड से जोशी को अपने साथ में कार में बैठाकर सांवलिया सेट मंदिर में पहुंचे। सभा स्थल तक साथ बैठाकर ले गए।

प्रधानमंत्री नरेन्द्र मोदी ने अपने भाषण में कहा कि सीपी जोशी मेवाड़ और राजस्थान के विकास के मुद्दों को संसद में जोर शोर से उठाते हैं और आज मेवाड़ की आवाज पूरे राजस्थान में गूंज रही है। वहीं ये भी कहा जा रहा है कि प्रधानमंत्री नरेन्द्र मोदी ने सीपी जोशी को साथ रखकर साफ मैसेज कार्यकर्ताओं को दिया है कि संगठन से बड़ा कोई नहीं है। वे हमेशा से ही नेता को नहीं संगठन को तवज्जो देते हैं। किसी अन्य नेता को साथ लेकर चलने में प्रदेश में चुनावी समय में गुटबाजी बढ़ने की संभावना रहती है जिसके लिए वे संगठन को ही तवज्जो देते हैं।

बीस आई.पी.एस. अधिकारियों के तबादले

जयपुर। राज्य सरकार ने सोमवार रात एक बार फिर पुलिस विभाग में फेरबदल करते हुए भारतीय पुलिस सेवा के 20 अधिकारियों के तबादले किए हैं। इनमें दो पुलिस उपमहानिरीक्षक और 6 पुलिस अधीक्षक को भी बदला है।

- तबादलों में दो पुलिस उपमहानिरीक्षक और 6 पुलिस अधीक्षक शामिल

अवाना को पुलिस अधीक्षक जौआरी अजमेर, आदर्श सिधू को कर्मांडेंट 12वीं बटालियन, आरएएससी, नई दिल्ली, तैयम विश्वा को पुलिस अधीक्षक झुंझुनू, श्याम सिंह को पुलिस अधीक्षक भीलवाड़ा, नारायण टोगस को पुलिस उपायुक्त जयपुर मैट्रो रेल कॉर्पोरेशन जयपुर, मनीष त्रिपाठी को पुलिस अधीक्षक केकड़ी, कृष्ण चंद को पुलिस अधीक्षक शाहपुरा, लक्ष्मण दास को पुलिस

अधीक्षक साहब क्राइम जयपुर, राजेश कुमार यादव को पुलिस अधीक्षक गंगापुरसिटी, हनुमान प्रसाद मीणा को पुलिस उपायुक्त यातायात जोधपुर कमिश्नरीट, राजेश कांठट को पुलिस उपायुक्त क्राइम जयपुर पुलिस कमिश्नरीट, नरेन्द्र सिंह मीणा को पुलिस अधीक्षक दूदू, रमेश मोर्य को पुलिस उपायुक्त (मुख्यालय) जोधपुर कमिश्नरीट, राजेन्द्र कुमार मीणा को पुलिस उपायुक्त क्राइम जोधपुर कमिश्नरीट, सुशील कुमार को कर्मांडेंट पांचवीं बटालियन आरएएससी जयपुर और सुजीत शंकर का सहायक पुलिस अधीक्षक चौमू जयपुर ग्रामीण के पद पर तबादला किया गया है।

जयपुर एयरपोर्ट पर साढ़े 12 किलो सोने के साथ छह तस्कर गिरफ्तार

दुबई से जयपुर लाया गया था सोना, बाजार कीमत साढ़े 7 करोड़ रुपए

-कार्यालय संवाददाता-

जयपुर। जयपुर पुलिस कमिश्नरीट की स्पेशल टीम (सीएसटी) ने जवाहर सर्किल थाना इलाके में सोने की तस्करी करने वालों के खिलाफ कार्रवाई करते हुए छह तस्करों को गिरफ्तार किया गया है। जिनके पास से 12 किलो 467 ग्राम सोना एवं 2 लत्रजी वाहन जब्त किया गया। पुलिस की प्रारंभिक पूछताछ में सामने आया कि यह सोना दुबई से लाया गया था। साथ ही जब्त किए गए सोने की बाजार कीमत 7 करोड़ 50 लाख रुपए आंकी गई है। फिलहाल आरोपियों से पूछताछ की जा रही है। जयपुर पुलिस कमिश्नर बीजू जॉर्ज जोसेफ ने बताया कि सीएसटी ने जवाहर सर्किल थाना इलाके में सोने की तस्करी करने वालों के खिलाफ कार्रवाई करते हुए जोशान अली (33) निवासी मुक्ता नगर प्रसाद कॉलोनी जिला



जयपुर पुलिस कमिश्नरीट की स्पेशल टीम ने जवाहर सर्किल इलाके में कार्रवाई करते हुए मेजबान तस्करी करने वालों को गिरफ्तार किया।

बोकानेर, नन्दलाल (25) निवासी बराडा, जिला सीकर, सोहन सिंह भाटी (29) निवासी मुक्ता प्रसाद जिला

बोकानेर, इरफान खान (32) निवासी कोतवाली सीकर जिला सीकर, मोहम्मद अयूब (48) निवासी सदर

सीकर जिला सीकर और खलील खान (32) निवासी कोतवाली सीकर जिला सीकर को गिरफ्तार किया गया है। पुलिस ने आरोपियों के पास से 12 किलो 467 ग्राम सोना और 2 लत्रजी वाहन जब्त किए। पुलिस पूछताछ में सामने आया कि गिरफ्तार नन्द लाल एवं मोहम्मद अयूब सोने की तस्करी का काम करते हैं। गिरफ्तार नन्दलाल दुबई से यह सोने को छुपा कर जयपुर लाया था। वहीं अन्य आरोपित जोशान अली व सोहन सिंह उसे लेने के लिए एयरपोर्ट आये थे। इधर गिरफ्तार मोहम्मद अयूब खान से पूछताछ में सामने आया कि वह शाराजाह दुबई से इस सोने को छुपा कर लाया था और खलील खान व इरफान उसे लेने के लिए एयरपोर्ट आये थे। गिरफ्तार आरोपियों से सोने की तस्करी के बारे में पूछताछ की जा रही है।